



जि.प्र.का. भक्तपुर दर्ता नं. ६२/०६३/६४



थिमी टाइम्स

THIMI TIMES WEEKLY

साप्ताहिक

स्थायी लेखा नं. ३०२८६५५२३

वर्ष १७ अङ्क ३२ ने.सं. ११४४ चैत्र २१ गते बुधबार, २०८० 03 Apr. 2024 Wednesday पृष्ठ ८ मूल्य रु १०/-

६७ औं सहकारी दिवस प्रभातफेरी गरी सम्पन्न



भक्तपुर । 'सहकारीमा सुशासन: प्रविधि र एकीकरण' भन्ने मूल नाराका साथ यस वर्ष मध्यपुर थिमि नगरपालिकाको अयोजनामा ६७ औं सहकारी दिवस मनाएको छ । वर्तमान अवस्थामा सहकारी प्रति फैलिरहेको आमजनताको भ्रमलाई चिर्ने उद्देश्यसहित सहकारीप्रति जागरूक बनाउन मध्यपुर थिमिले बृहत कार्यक्रमको आयोजना गरी सहकारी दिवस मनाएको हो ।

नगदेशको छवासटोलमा आयोजित मूल समारोहको उद्घाटन गर्दै नगरप्रमुख सुरेन्द्र श्रेष्ठले नगरपालिकाले सहकारीहरूलाई व्यवस्थित गर्न अबका दिनमा सहकारी अनुगमन गर्ने जानकारी

दिएका छन् । उनले सहकारीहरूलाई नियमन र व्यवस्थित गरी वचतकर्ताको वचत सुरक्षित गर्न नगरपालिकाले सहकारी ऐन र नियमावली कार्यान्वयनमा ल्याईसकेको जानकारी दिँदै सहकारीहरूमा देखिएको समस्यालाई सहज बनाउन नगरपालिकाले सहकारीहरूको ऋणको साँवा व्याज समयमा नतिर्ने वचतकर्तालाई स्थानीय सरकारको सेवामा रोक लगाउने सम्मको व्यवस्था भएको जानकारी दिए ।

सहकारीहरूलाई व्यवस्थित गर्न नगरपालिकाले लागि परेको छ । सहकारीका ऋणीहरूलाई समयमा साँवा व्याज भुक्तानी गर्न सार्वजनिक सूचना समेत जारी गरिसकेका जानकारी दिए । उनले सहकारीकै कारण धेरैले आफ्नो जीविकोपार्जनमा सहज

भएको भए पनि केही सहकारी सञ्चालनहरूको बदमासीका कारण समग्र सहकारी आन्दोलन नै बदनाम हुनु र सहकारी प्रति आम नागरिकको विश्वास घट्नु चिन्ताको विषय भएको बताए ।

उपप्रमुख विजयकृष्ण श्रेष्ठले सरकारीका समस्यालाई सम्बोधन गर्न नगरपालिका तयार रहेको जानकारी दिँदै



सहकारी सञ्चालकका कारण बाँकी पेज ७ मा

तोखामा जात्रा व्यवस्थापन समिति गठन




काठमाडौं । तोखा नगरपालिका वडा २ र ३ को संयुक्त आयोजनामा दुई वडा कार्यालय भवनमा बिहिवार र शनिवार पहिलो र दोस्रो बैठक छलफलपछि तोखाको मूनायो हेमराज श्रेष्ठको संयोजकत्वमा विस्का जात्रा व्यवस्थापन समिति गठन गरेको छ । तोखामा हरेक वर्ष वैशाख १ गते सपनतीथ

मन्दिरमा ठुलो मेला लाग्ने गर्दछ । भने २ गतेदेखि ४ गतेसम्म विस्का: नख: हुने र ५ गते बाजा, बासुरी, धिमेलेगायत सबै बाजागाजाहरु तोखाको बज्रयोगिनी मन्दिरमा गई पूजा गरी रमाइलो गरी भोज खाई आजबाट जात्रा सक्थो भन्ने महसुस गर्दै घर फर्कन्छन् । ति

बाँकी पेज ७ मा

धरानका नेवार समुदायले मनाए "विश्व नेवा: दिवस"



काठमाडौं । उपत्यकाबाट बाहिर रहेको धरानमा बसोवास गरी रहेको नेवा: समुदायले सात वर्ष अघिबाट हरेक वर्ष मार्च महिनाको अन्तिम शनिवार मनाउन थालिएको 'विश्व नेवा: दिवस' पहिलो पटक शनिवार मनाएका छन् ।

सातौँ विश्व नेवा: दिवसमा साँझ नेवा: देय दबू केन्द्रीय सल्लाहकार सरला कायस्थले राष्ट्रिय विभूति शंखधर साख्वाको सालिकमा माल्यार्पण गरी दीप प्रज्वलन गर्दै

मनाइएको हो । धरान-३ स्थित पुरानो बजारमा रहेको शंखधर साख्वा पार्कमा नेवार एकता समाज धरान अन्तर िष्ट्रिय उपसमितिले विश्व नेवा: दिवस आयोजना गरेको हो । समाजका अध्यक्ष महेश श्रेष्ठले यो दिवस सन् २०१८ बाट मनाउन सुरु गरिएको बताए । उनका अनुसार आफ्नै भाषा र लिपि संस्कार संस्कृति रहेकोले विश्वमा इतिहास रचेको भन्दै

बाँकी पेज ७ मा

जनताले समयमा कर तिर्नुपर्छ - बिजुक्छें



भक्तपुर । नेपाल मजदुर किसान पार्टीका अध्यक्ष नारायणमान बिजुक्छेंले जनताले सरकारलाई तिर्नुपर्ने कर समयमै तिर्नुपर्ने बताएको छ । भक्तपुर नगरपालिकामा ३० वर्ष सेवा पूरा गरेका र सेवा निवृत्त कर्मचारीहरूलाई शुक्रवार सम्मान गर्दै अध्यक्ष बिजुक्छेंले जनताले समयमा कर तिरेर आफ्नो कर्तव्य

पूरा गर्नुपर्ने बताएको हो । उनले कर्मचारीहरूले अवकाशपछिको जीवन सामाजिक गतिविधिहरूमा समर्पित गरेर समाजलाई सकारात्मक दिशामा अगाडि बढाउन सहयोग गर्नुपर्ने विचार राखे । उनले भक्तपुर देशकै सानो जिल्ला भएकोले भक्तपुरलाई टेस्ट ट्युबको रूपमा विकास गर्न

बाँकी पेज ७ मा

बिस्का जात्रा तयारी बैठकका एक दर्जन निर्णय



भक्तपुर । नववर्षको आगमनसँगै भक्तपुरको प्रसिद्ध जात्रा बिस्का सन्ध, भव्य र शान्तिपूर्ण तरिकाले सञ्चालन गर्न गत सोमवार सरोकारवालाहरूको बैठक सम्पन्न भएको छ । भक्तपुर नगरपालिकाका प्रमुख सुनिल

प्रजापतिको अध्यक्षतामा नपाको सभाकक्षमा सम्पन्न भएको हो । बैठकमा प्रमुख प्रजापतिले २०८०/८१ को बिस्का निर्धारित समयमा सुरक्षित ढंगले सम्पन्न गर्न सम्बन्धित सरोकारवालाहरूले आ-आफ्नो तर्फबाट आवश्यक

बाँकी पेज ७ मा

नयाँ शैक्षिक सत्रबाटै पाठ्यपुस्तक उपलब्ध हुने



भक्तपुर । विद्यालयको शैक्षिक सत्र शुरुसँगै विद्यार्थीहरूले नयाँ पाठ्यपुस्तक पाउने भएका छन् । विगतमा जहिले पनि पाठ्यपुस्तक छपाईमा ढिलाई हुँदा विद्यार्थीले शैक्षिक सत्र सकिन लाग्दा पनि पाठ्यपुस्तक पाउन नसकेको अवस्था रहेकोमा यस वर्षबाट भने जनक शिक्षा सामग्री केन्द्र लि.ले समयमै

सकाएकोले विद्यार्थीहरूले शैक्षिक सत्रको शुरुसँगै पुस्तक पाउने अवस्था बनेको हो । केन्द्रले चैत्र १५ बाट आफ्ना विक्री केन्द्रबाट पाठ्यपुस्तक विक्री कार्य खुल्ला गरिसकेको जनाएको छ । केन्द्रका सूचना अधिकारी रवीन्द्रकुमार शर्माका अनुसार पहिलो चरणमा हिमाली जिल्लाहरूमा पुस्तक विक्री खुल्ला गरिएको जानकारी दिए ।

त्यस्तै दोस्रो चरणमा पहाडी जिल्लाहरूमा र तेस्रो चरणमा तराई मधेशका जिल्लाहरूमा पुस्तक विक्री वितरण खुल्ला गरिने जानकारी दिएका छन् । यसवर्ष चैत्र २८ गतेसम्म विद्यालयहरूमा पुस्तक पुगि सक्ने र भर्नासँगै विद्यार्थीहरूका हातहातमा पुस्तक पुऱ्याउने लक्ष्य रहेको शर्माको जानकारी दिए ।

उनका अनुसार प्रत्येक जिल्लामा ५ देखि ७ वटासम्म पुस्तक विक्रेता रहेको र ती विक्रेताहरू मार्फत पाठ्यपुस्तक विद्यालयमा पुग्छन् र विद्यार्थीहरू भर्ना सँगसँगै पुस्तक प्राप्त गर्छन् । त्यसका लागि प्रदेश कार्यालय मार्फत विक्रेताहरूलाई सूचना गरिसकेको शर्माको बताए । उनले केन्द्रका काठमाण्डौ उपत्यका बाहेक सात प्रदेशमा ८

बाँकी पेज २ मा

पत्रकार महासंघको स्थापना, भ्रममा नपरो ! भ्रम तोडौं ! !

गजेन्द्र गुरुङ नेपालमा पहिलो पटक श्रमजीवी पत्रकारहरूलाई संगठित गरी २००८ वैशाख ९ गते सत्यनारायण बहादुर श्रेष्ठले नेपाल पत्रकार संघ स्थापना गर्नु भएको हो । इतिहासको यसै गरिमा र विरासतको जगलाई टेकेर नेपाल पत्रकार महासंघ अहिले यहाँसम्म आइपुगेको छ । तर, नेपाल पत्रकार महासंघले संस्थापक र स्थापना मितिा सन्दर्भमा बेइमानी, पूर्वाग्रही र मिचाहा प्रवृत्ति दोहो-याउँदै आएको छ । महसंघले पत्रकार संघको स्थापनामा कुनै भूमिका नै नभएका कृष्णप्रसाद भट्टराईलाई अनावश्यक विवादमा ल्याएर



वास्तविक संस्थापक श्रेष्ठ माथि अन्याय गरेको छ । महासंघको नेतृत्वमा नश्लीय चिन्तन हावी भएका कथित उच्च जातीय अहंकारबाट ग्रस्त टाउकाहरूको विद्यमानताका कारण नेपाल पत्रकार संघका संस्थापक सभापति माथि जोरजुलुम अन्याय, पक्षपात र हेला गरिएको छ । पत्रकारिता

आवाजविहीनहरूको आवाज हो भनेर भट्टयाउन र लेख्न नछाड्ने, तर, इतिहास र योगदान माथि लादिएको अन्याय पनि अन्त्य गर्न नसके नेपाल पत्रकार महासंघको द्वैध चरित्र कायमै छ । सन्दर्भ महासंघको स्थापना दिवसको । नेपाल पत्रकार

बाँकी पेज ७ मा

नयाँ.....

विक्री केन्द्र रहेको बताए । जसमा विराटनगर, जनकपुर, भरतपुर, पोखरा, वुटवल, नेपालगञ्ज, सुर्खेत, धनगढी छन । उपत्यकामा केन्द्रीय कार्यालय सानोथिमि विक्रि केन्द्र रहेको छ ।

कोशी प्रदेशको विराटनगरबाट मोरङ, सुनसरी, धनकुटा, तेह्रथुम, संखुवासभा, भोजपुर, भ्पापा, इलाम, ताप्लेजुङ्ग, पाँचथर र उदयपुरमा पुस्तक विक्री हुनेछ ।

जनकपुरबाट धनुषा, महोत्तरी, सर्लाही, सिन्धुली, सिरहा, सप्तरी, उदयपुर, ओखलढुंगा र खोटाङमा पुस्तक विक्री हुन्छ भने केन्द्रीय कार्यालय सानोथिमिबाट काठमाण्डौ, भक्तपुर, ललितपुर, काभ्रेपलाञ्चोक, रामेछाप, दोलखा, सोलुखुम्बु, धादिङ, रसुवा,

सिन्धुली, ओखलढुंगा र खोटाङमा पुस्तक विक्री हुन्छ ।

यसैगरी भरतपुर केन्द्रबाट चितवन, तनहुँ, मकवानपुर, पर्सा, रौतहट, बारा, पूर्वी नवलपरासी, पोखरा केन्द्रबाट कास्की तनहुँ, मनाङ, मुस्ताङ, लमजुङ, गोरखा, पर्वत, बाग्लुङ्ग, म्याग्दी र स्याङजामा पुस्तक विक्री गरिन्छ ।

वुटवल केन्द्रबाट रुपन्देही, पश्चिम नवलपरासी, कपिलवस्तु, पाल्पा, अर्घाखाँची, गुल्मी, प्युठान, रोल्पा, नेपालगञ्ज केन्द्रबाट बाँके, हुम्ला, डोल्पा, बर्दिया, दाङ, पश्चिम रुकुम, जाजरकोट, सल्यान, पूर्वी रुकुम र रोल्पामा पुस्तक विक्री हुनेछ ।

यस्तै सुर्खेतबाट सुर्खेत, कैलाली, दैलेख, जाजरकोट, जुम्ला, कालिकोट, मुगु, अछाम, बाजुरा, हुम्ला, डोल्पा, धनगढी

केन्द्रबाट कैलाली, बैतडी, बाजुरा, डडेल्धुरा, बझाङ, दार्चुला, डोटी, कञ्चनपुर र अछाममा पुस्तक विक्री वितरण हुनेछ ।

केन्द्रले अहिले दैनिक १२ घण्टा र आवश्यकता अनुसार २४ सँ घण्टा ३ सिफ्टमा छापाखाना सञ्चालन गरेर दैनिक एक लाख २० हजार थान पुस्तक छपाइ गरिरहेको छ । नयाँ शैक्षिक सत्रका लागि केन्द्रले एक करोड ७५ लाख थान पाठ्यपुस्तक छपाइ गर्नुपर्नेमा एक करोड ६० लाख भन्दा बढी पाठ्यपुस्तक छपाइ सकेको र बाँकी पुस्तक केही दिनमा सम्पन्न गर्ने शर्मांले जानकारी दिए ।

केन्द्रले यसवर्ष कक्षा ५ को थप पुस्तक छपाई गर्ने जिम्मेवारी पाएको छ । चालु शैक्षिक सत्रको लागि गतवर्ष कक्षा ६ देखी १२ सम्मको पुस्तक छपाईको

जिम्मेवारी पाएको केन्द्रले शैक्षिक सत्र शुरु हुने वित्तिकै विद्यार्थीको हातहातमा पुस्तक पुर्‍याउन सफल भएपछि यस वर्ष सरकारले केन्द्रलाई कक्षा ५ को पुस्तक छान्ने थप जिम्मेवारी दिएको हो ।

“पहिले जिम्मेवारी पाएको कक्षा ६ देखी १२ सम्मको पुस्तक छपाईको काम सकिसकेको छ । कक्षा ५ को पुस्तक छपाई गर्ने जिम्मेवारी अलि ढिलो पाएको हो । तैपनि हामी कक्षा ५ को पनि पुस्तक छपाईको काम अन्तिम चरणमा पुर्‍याएका छौं,” शर्मांले भने, “जसरी यसअघि समयमै सम्बन्धित ठाउँमा पुस्तक पुर्‍यो, त्यसैगरी नयाँ शैक्षिक सत्रका लागि पनि पुस्तक पुग्छ, कुनै पनि हालतमा ढिलाइ हुँदैन । यसमा हामी प्रतिबद्ध भएर काम गरिरहेका छौं ।”

केन्द्रीय मानन्धर संघको ७१ औं स्थापना दिवस सम्पन्न



काठमाडौं । केन्द्रीय मानन्धर संघले देशभरका मानन्धर समुदायलाई समेटेर स्वयम्भू भोज कार्यक्रम सम्पन्न गरेको छ । विभिन्न ठाउँमा सघन बसोबास गर्दै आएका मानन्धर



समुदायलाई समेटेर वार्षिक रुपमा कार्यक्रम गर्दै आएको छ । यो वर्ष भोज खुवाउने जिम्मेवारी काठमाडौं ईन्द्रचोकस्थित वाका देय् वटु सना: खल:ले लिएको हो । आगामी वर्षको लागि न्यूरोड पाक्व पुखुङ्गा मानन्धर सना: खल:लाई व्यवस्थापनको जिम्मेवारी दिइएको छ ।

‘स्वयम्भू भव्य कार्यक्रम आयोजना गर्नु सजिलो छैन । हामीले भुइख्य:मा भोज व्यवस्थापनको लागि मात्र करिब सयजना स्वयंसेवीहरु परिचालन गरेका छौं ।’ वटुका विजय कुमार मानन्धरले जनाए । ‘हामीले आजको विशेष दिनमा भोज मात्र खुवाउने हैन बरु समुदायलाई आर्थिक पाटोसँग जोड्नको लागि विभिन्न व्यावसायिक र वित्तीय संस्थाहरुको प्रदर्शनी स्थल पनि राख्न दिन्छौं । सांस्कृतिक र औपचारिक कार्यक्रम पनि हुन्छ । त्यसैले महिनौं अधिदेखि परामर्श परिषद्को बैठक बसेर टोलबासीहरुको सहयोगमा कार्यक्रमको लागि तयारी थाल्नुपर्छ ।’ मानन्धरले बताए ।

एकदिने भोज कार्यक्रममा रक्तदान, हस्तकला र घरेलु अचारको स्टल, बैंक तथा वित्तीय संस्थाहरुको प्रदर्शनी राखिएको थियो । नेपाल रेडक्रस सोसाइटी गणबहाल शाखाको समन्वयमा रक्तदान कार्यक्रम सम्पन्न भएको थियो । कार्यक्रममा थुप्रै जनाले आकस्मिक रक्तदान गरेका थिए । कार्यक्रममा उदेन न्हूसायमिले १०५ औं पटक रक्तदान गरेको दावी गरेका छन् ।

विगतमा दैसा: टोलले स्वयम्भू भोज कार्यक्रमलाई व्यवस्थापन गर्दै आएको भएपनि चालिसको दशकबाट अन्य टोलले पनि सहकार्य गरेको छ । परम्परागत महत्वको स्वयम्भू भोजमा विभिन्न टोलले आ-आफ्नै

जिम्मेवारी वहन गरेको हुन्छ । भोजमा टीका लगाएर स्वागत गर्नेदेखि सुकूल भोजको लागि आवश्यक हुने सामग्री तथा अन्य नेवारी परिकार खुवाउने जिम्मेवारी फरक फरक टोलले लिएको हुन्छ । स्वयम्भू परिसरमा चैत्य स्थापना गरेको खुसीयालीमा मनाइँदै आएको परम्परागत भोज कार्यक्रमलाई पछिल्लो समय समयानुकूल परिवर्तन गरी औपचारिक, सांस्कृतिक र आर्थिक क्षेत्र प्रवर्द्धनसँग जोडिएको छ ।

यो वर्ष स्वयम्भू भोज कार्यक्रमसँगै २०१० माघ १० गते देवीदास मानन्धरको संयोजकत्वमा गठन भएको केन्द्रीय मानन्धर संघको ७१ औं स्थापना दिवस पनि मनाइएको छ । कार्यक्रममा समुदायभित्रबाट राजनीतिक नेतृत्वमा पुगेका जनप्रतिनिधि, भिमरथारोहण गरेका जेष्ठ नागरिक, खेलकुद क्षेत्रमा उत्कृष्ट भएका खेलाडी, नवविवाहित दम्पती तथा विभिन्न संकायमा विद्यावारिधी गरेकाहरुलाई

सम्मान गरिएको छ । सोही क्रममा बनेपाका मोहनलाल खिं मानन्धरको स्मृतिमा स्थापना गरिएको कोषले यो वर्ष डा. भगवानदास मानन्धरलाई नगद ५० हजारसहित पुरस्कृत गरिएको छ । नेपालको राष्ट्रिय संवत्लाई अन्तर्राष्ट्रियकरण गर्न कम्प्युटर प्रविधिसँग जोड्नको लागि योगदान गरेबापत उनलाई पुरस्कृत गरिएको बताइएको छ । त्यस्तै, फर्पिङको हरिशंखर जात्रा सञ्चालन गर्दै आएका दक्षिणकाली नगरपालिकाका सुरेन्द्र मानन्धरलाई नगद २५ सहित सोही कोषबाट पुरस्कार प्रदान गरिएको छ । कोषलाई काभ्रे उद्योग वाणिज्य संघका पूर्व अध्यक्ष प्रकाश मानन्धरका बुवा संस्कृति अध्येता स्व. ज्ञानकाजी मानन्धरले स्थापना गरेका हुन् ।

त्यस्तै, ६ दशक भन्दा बढी स्वास्थ्य सेवा प्रदान गर्दै आएको क्षेत्रपाटी नि:शुल्क चिकित्सालयलाई नगद ५० हजारसहित बेखा

नारायण देव कुमारी राष्ट्रिय प्रतिभा पुरस्कार दिइएको छ । प्रा. डा. जगदीश नारायण मानन्धरलेले स्थापना गरेको कोषबाट यो वर्ष संस्थागततर्फ पुरस्कार हस्तान्तरण गरिएको हो ।

त्यस्तै, ईमेज च्यानल टेलिभिजनका महाप्रबन्धक तथा समाजसेवी रघुवर भक्त मानन्धरले प्रा. रामभक्त-सानुनानी मानन्धरको नाममा स्थापना गरिएको पुरस्कार विभिन्न विधामा विद्यावारिधी गरेका डा. राजु, डा. राजभाइ र डा. विनिता मानन्धरलाई हस्तान्तरण गरिएको छ ।

कार्यक्रममा द्वारिका नारायण-हिरादेवीको



नाउँमा मातृभाषा प्रवर्द्धनार्थ स्थापना गरिएको सलिंचा मचा नेवा: पुरस्कार विभिन्न स्कूलमा अध्ययनरत संवीद र रोनिमा मानन्धरलाई हस्तान्तरण गरिएको छ । कार्यक्रममा मानविकी संकाय अन्तर्गत स्नातकोत्तर तह नेपालभाषा विषयमा उत्कृष्ट भएका अनिल स्थापितलाई सत्यतारा सम्मान दिइएको छ । एमबीबीएस, एमडी, प्लस टु, एमए, कम्प्युटर साइन्स, बीई, बीबीए, एसईईमा उत्कृष्ट भएका विद्यार्थीहरुलाई पनि पुरस्कृत गरिएको थियो । यो वर्ष विपन्न अभिभावकको पहिचान गरी समुदायभित्रका २ जना विद्यार्थीहरुलाई छात्रवृत्ति प्रदान गरिएको छ । गुहेश्वरी राज मानन्धर र भिमदेव मथुरा कुमारीले रत्नचुडामणि शिक्षा कोषमार्फत रामेछापस्थित मानन्धर सेवा समाजलाई नगद हस्तान्तरण गरिएको छ ।

कार्यक्रममा काठमाडौं, ललितपुर, भक्तपुर लगायतका ठाउँमा सघन बसोबास गर्दै आएको टोललाई प्रतिनिधित्व गरि मानन्धरहरु सहभागी थिए । संघले समुदायको आर्थिक उत्थान, खेलकुद, स्वास्थ्य, सांस्कृतिक विकास, शैक्षिक उत्प्रेरणाको क्षेत्रमा काम गर्दै आएको छ ।

हाम्रो सेवाहरु : Silk Print, स्टिकर प्रिन्ट, फोटो फ्लेक्स प्रिन्ट, १० फिट सम्मको फ्लेक्स प्रिन्ट, A3 & A4 size color प्रिन्ट

Remember us for HD Quality print

१० फिट

त्रिदेव फ्लेक्स एण्ड स्टिकर प्रिन्ट

मध्यपुर थिमि-८, दुईपोखरी, इन्द्रयणी मार्ग

सम्पर्क : ९८५११०२५११, ९८०८११०३१४

पुनश्च : शनिबार बाहेक अन्य बारहरुमा बिहान १०.०० बजेदेखि बेलुका ६.०० बजे सम्म ग्राहकहरुको सेवामा रहनेछ ।

पृथ्वीमा कति सुन छ, सबैभन्दा बढी सुन कुन देशमा छ ?

एजेन्सी । सुन आज एक उत्कृष्ट लगानीको विकल्प मानिन्छ । विश्वका विभिन्न देशहरुले आफूसँग सुनको भण्डार राख्छन्, जसबाट उनीहरुले अन्य देशहरूसँग पनि सम्झौता गर्न सक्छन् । विभिन्न देशमा सुनको उत्खनन कार्य पनि जारी छ । यस्तो अवस्थामा, के तपाईंले कहिल्यै सोच्नुभएको छ कि पृथ्वीमा कति सुन छ ? हामीले कति सुन निकालेका छौं र कति निकाल्न बाँकी छ? यस बाहेक सबैभन्दा धेरै सुन भएको देश कुन हो ? यी तथ्यले हामीलाई आश्चर्य पार्नेछ ।

सबैभन्दा पहिले कुन देशमा सबैभन्दा बढी सुन छ थाहा पाउनुहोस् । फोर्ब्स इन्डियाको मार्च २०२४ को रिपोर्ट अनुसार, वर्ल्ड गोल्ड काउन्सिलले सन् २०२३ को चौथो त्रैमासिकमा सबैभन्दा धेरै सुन अमेरिकामा रहेको बताएको छ । यो देशमा ८,१३३.४६ टन सुनको भण्डार छ । यसपछि दोस्रो स्थानमा जर्मनी रहेको छ जससँग ३ हजार ३ सय ५२ दशमलव ६५ टन सुन रहेको छ भने तेस्रो स्थानमा २ हजार ४५१ दशमलव ८४ टन सुन इटालीमा रहेको छ । भारतमा ८०३.५८ टन सुनको भण्डार छ भने नेपालमा सुनको भण्डारन ७.९९ टन रहेको राष्ट्रबैकको तथ्यांकमा छ ।

पृथ्वीमा कति सुन छ २०२० को बीबीसी रिपोर्टका अनुसार अमेरिकी भूगर्भ सर्वेक्षणले पृथ्वी भित्र ५० हजार टन सुनको भण्डार रहेको अनुमान गरेको छ जसको उत्खनन हुन बाँकी छ । तर अहिलेसम्म कति सुन उत्खनन भएको छ ? अहिले सम्म उत्खननबाट करिब १ लाख ९० हजार टन सुन निकालिएको छ । यद्यपि, यो केवल एक अनुमानमा गरिएको आंकडा मात्र हो । अहिलेसम्म संसारमा सुनको सबैभन्दा ठूलो स्रोत दक्षिण अफ्रिकाको विटवाटरसान्ड बेसिन हो जहाँबाट विश्वको ३० प्रतिशत सुन उत्खनन गरिएको छ । बीबीसीका अनुसार अहिले चीन सुन खानीबाट सुन उत्खनन गर्ने देश हो । विश्वको सबैभन्दा ठूलो सुन खानी अमेरिकाको नेभाडामा छ ।

४ मिटर बाक्लो सुनको तह वैज्ञानिकहरुले एउटा अचम्मको कुरा पनि भनेका छन् । सैद्धान्तिक रूपमा, यो विश्वास गरिन्छ कि पृथ्वीको गर्भमा, अर्थात् पृथ्वीको कोरमा यति धेरै सुन छ कि यसले सम्पूर्ण पृथ्वीलाई यसको ४ मिटर बाक्लो तहले ढाक्न सक्छ । तर पृथ्वीको मूलमा खन्ने काम अहिले असम्भव छ । पृथ्वीको गर्भको अवस्था थाहा पाउन सक्ने गरी मानिस अहिलेसम्म यति तलसम्म पुग्न सकेको छैन ।

के तपाईंलाई थाहा छे सिन्दुर कसरी बन्छ ?

एजेन्सी । के तपाईंलाई थाहा छ विवाहित महिलाहरुले प्रयोग गर्ने सिन्दुर कसरी बन्छ ? कुन कस्मेटिक उत्पादन कुन रसायनबाट बनाइन्छ ? आखिर, यो रातो रङको धूलो कसरी बनाइन्छ जुन वर्षौंदेखि विवाहित महिलाहरुको माग थियो ? आखिर किन यो रातो रङलाई यति पवित्र मानिन्छ ‘आउनुहोस् यसबारेमा जानकारी लिऔं । कसरी सिन्दुर बनाइन्छ ।

सिन्दुर यस्तो मेकअपको वस्तु हो, जसलाई सनातन हिन्दु धर्ममा विवाहित महिलाहरुका लागि निकै महत्वपूर्ण मानिन्छ । धार्मिक हिसाबले मात्रै होइन सौन्दर्यको हिसाबले पनि विवाहपछि बहेलीको सौन्दर्यमा निखार आउँछ । धेरैलाई लाग्छ कि अन्य मेकअप उत्पादनहरू जस्तै, सिन्दुर पनि कारखानामा तयार हुन्छ । तर यो त्यस्तो होइन । वास्तवमा सिन्दुर विरुवाबाट तयार हुन्छ ।

यो केमिकलबाट होइन, बोटविरुवाबाट बनाइन्छ सिन्दुर कुनै कारखानामा तयार हुँदैन । बरु यसको खेती गरिन्छ । यसको विरुवालाई छप्पव इचर्भाबिलब भनिन्छ । यो रातो रंगको फूल जस्तै हो । सिन्दुरको बोटले फल फलाउन लामो समय लिन्छ । यसको विरुवा पनि कटिडबाट तयार हुन्छ । भनिन्छ, नर्सरीबाट विरुवा ल्याउनुको सट्टा कटिडबाट तयार गरी रोप्ने हो भने राम्रो हुन्छ ।

यो विरुवा कसरी बढ्छ ?

सिन्दुरको बोट जमिनमा ठूलो खाडल खनेर रोपिन्छ । यसलाई उचित घाम र पानी दिइन्छ । तर यो विरुवाले लामो समय माग्छ । यो रुखमा फल फलाउन करिब ३ वर्ष लाग्छ । जब फल पाक्छ, तब त्यसबाट तोरी जस्तो सानो दाना निस्कन्छ ।

यस फलबाट फलीहरू निकालिन्छ र ठूला ग्राइन्डरको मद्दतले धूलो गरिन्छ । यसको पिसाई गर्दा शुद्धताको ख्याल गरिन्छ । यसरी, दुलहीको टाउकोको मुकुट तयार हुन्छ, एक चुटकी सिन्दुरको साथ । भनिन्छ एक चुटकी सिन्दुर अमूल्य हुन्छ । यो जीवनको अभिन्न पक्ष हो । एक विवाहित नारीको लागि यसको कुनै मूल्य हुँदैन ।

सम्पदा अनुसन्धान सदनको स्थापना दिवस सम्पन्न



काठमाडौँ - यसै साताको गत बुधवार कमलादीस्थित नेपाल प्रज्ञा प्रतिष्ठानमा एक विशेष समारोह बिच नेपालको प्राज्ञिक क्षेत्रका स्तम्भ संस्कृतिविद् प्रा.डा. प्रेम खत्रीको “समसामयिक निबन्ध संग्रह “ पुस्तक विमोचन तथा उहाँ अध्यक्ष रहनुभएको सम्पदा अनुसन्धान सदनको स्थापना दिवस मनाइएको छ । नेपाल प्रज्ञा प्रतिष्ठानका

कुलपति भूपाल राई प्रमुख अतिथि रहनु भएको समारोहमा विभिन्न क्षेत्रका प्राज्ञिक व्यक्तित्व तथा उच्च पदस्थ सरकारी अधिकारीहरूसमेतको उपस्थिति रहेको थियो । उक्त गोष्ठी तथा कार्यक्रमको अवसरमा डा. तारामणि राई र डा. मुक्त सिंह लामाले आफ्ना क्षेत्रगत विशेषज्ञतामा आधारित प्राज्ञिक प्रस्तुति गरेका थिए भने कार्यक्रमको होस्टिङ अन्जु केसीले गरेका थिए । त्यसरी विभिन्न क्षेत्रका प्राज्ञहरूले आफ्ना विचारसमेत गोष्ठीमा राखेका थिए । आफ्नो ६ दशकभन्दा लामो समय नेपालको शिक्षा क्षेत्रमा अर्पण गर्नुभएका प्रा.डा. प्रेम खत्रीको विशेष अनुभव तथा नेपालका इतिहास संस्कृति आदि विविध

विषयहरू निबन्ध संग्रहमा संकलित गरिएको छ । नेपालमा बढ्दै गएको प्राज्ञिक विचलनलाई सन्तुलनमा ल्याउनको लागि अनुसन्धानरत विद्यार्थीहरूलाई प्राज्ञिक सहायता तथा अनुसन्धानको गुणस्तर विकास गर्नका लागि सम्पदा अनुसन्धान सदनको शुभारम्भ भएको बताइएको छ । शोधार्थीहरूलाई पुस्तकालय तथा शोधकार्यका लागि आवश्यक सामग्रीहरूको व्यवस्था अनुसन्धान केन्द्रले गर्दै आएको छ भने विविध तालिम तथा अनुसन्धानमूलक कार्यक्रमहरूसमेत गरिने घोषणा स्थापना दिवसमा सार्वजनिक गरिएको छ ।

सिरियास्थित इरानी दूतावासमा इजरायलद्वारा मिसाइल प्रहार



एजेन्सी । इजरायलले सिरियाको राजधानी दमास्कसस्थित इरानी दूतावास परिसरमा रहेको वाणिज्य दूतावासको भवनमा मिसाइल आक्रमण गरेको छ । आक्रमणमा भवन ध्वस्त भएको थियो र धेरै व्यक्ति घाइते भएका थिए । यो जानकारी एक मिडिया रिपोर्टमा दिइएको छ । सोमबारको आक्रमणपछि, दमास्कसको पश्चिममा रहेको माज्जेह राजमार्गमा रहेको भवनबाट धुवाँको मुस्लो उठेको देखियो । समाचार एजेन्सी सिन्त्वाको रिपोर्ट अनुसार भत्किएको भवन इरानी दूतावासको एक हिस्सा हो ।

सिरियाको राजधानी दमास्कसमा इजरायलले गरेको कथित हवाई हमलामा एक वरिष्ठ इरानी जनरल मारिएका छन् । मृतक ब्रिगेडियर जनरल मोहम्मद रेजा जाहेदी इरानको इस्लामिक रिभोलुसनरी गार्ड कोर का वरिष्ठ जनरल थिए । सोमबार ढिलो अरब मिडिया रिपोर्टहरूले ब्रिगेडियर जनरल जाहेदी इजरायली हवाई आक्रमणमा एक लेफ्टिनेन्ट र अन्य पाँच अधिकारीहरू सहित मारिएको जनाएको छ ।

इरानका विदेशमन्त्री हुसेन अमिराब्दुल्लाहियानले एक विज्ञप्तिमा इजरायलले आक्रमणको जिम्मेवारी लिएको बताएका छन् । इजरायली रक्षा मन्त्रालयका स्रोतहरूले आईएनएसलाई बताए कि गत वर्ष अक्टोबर ७ मा इजरायल र हमास बीचको युद्ध सुरु भएदेखि मृत्यु हुने जाहेदी स्वैभन्दा वरिष्ठ इरानी अधिकारी थिए ।

स्रोतका अनुसार जाहेदीको स्थिति डिसेम्बर २०२३ मा मारिएका सय्यद रजा मौसावीभन्दा माथि थियो । स्रोतका अनुसार जाहेदी हिजबुल्लाहसँग इरानको वार्तामा स्वैभन्दा वरिष्ठ अधिकारी थिए । उनको मृत्यु इरान र त्यहाँको सेनाका लागि ठूलो धक्का मानिएको छ । जाहेदीले इरानी वायुसेनाको कमान्ड गरेका थिए र इजरायली एजेन्सीहरूका अनुसार लेबनानमा हिजबुल्लाहका लागि हतियार तस्करी गर्न जिम्मेवार थिए ।

इजरायलले सिरियामा रहेको इरानी वाणिज्य दूतावास नजिकैको भवनमा आक्रमण गरेको अरबी र हिब्रु मिडियाले जनाएका छन् । सिरियास्थित इरानी दूतावासले सोमबार राति एक विज्ञप्ति जारी गर्दै इजरायलको आक्रमण अन्तर्राष्ट्रिय कानून, कूटनीतिक मान्यता र भियना महासन्धिको घोर उल्लङ्घन भएको जनाएको छ ।

सिरियाका लागि इरानी राजदूत हुसेन अकबरीले सिरियाको राजधानी दमास्कसमा रहेको इरानी दूतावासमा इजरायली आक्रमणको जवाफ दिने बताएका छन् । इरानी दूतावास भवनमा इजरायली मिसाइल हमलापछि अकबरीले सोमबार पत्रकारहरूलाई भने कि आक्रमणमा आफ्ना पाँच सहकर्मीको मृत्यु भएको छ भने दुई दूतावासका गार्डहरू घाइते भएका छन् ।

उनले इजरायलले अन्तर्राष्ट्रिय कानूनको उल्लंघन गरेको बताएको छ । सिन्त्वाका अनुसार इरानी राजदूतले इजरायलको आक्रमणको इरानले उचित जवाफ दिने चेतावनी दिएका छन् । अकबरीले भने, “इजरायलले आफ्नो कार्यको परिणाम भोग्नुपर्नेछ ।” मिसाइल आक्रमणपछि घटनास्थल पुगेका सिरियाली विदेशमन्त्री फैसल मेकदादले घटनाको निन्दा गरेका छन् ।

बंगलादेशमा “इन्डिया आउट” अभियान

एजेन्सी । बंगलादेशका विपक्षी नेताहरू अहिले भारतीय साडी बहिष्कारको मागमा अडिग छन् । प्रधानमन्त्री शेख हसिनाले सोमबार आफ्नै शैलीमा यी विपक्षी नेताहरूलाई निशाना बनाएकी छन् । भारतीय उत्पादन बहिष्कारको माग गर्ने विपक्षी दलका नेताहरूले आफ्नी श्रीमतीसँग कति भारतीय साडी छन् र किन आगो नलगाएको भन्ने कुरा बताउनुपर्ने प्रधानमन्त्रीले बताएका छन् । शेख हसिना हालै चौथो पटक बंगलादेशको प्रधानमन्त्रीमा निर्वाचित भएकी छन् । आम निर्वाचनलाई विपक्षी दलहरूले बहिष्कार गरेपछि हसिनाले सहज जित हासिल गरेकी थिइन् ।

विपक्षीलाई आलोचना गर्दै प्रधानमन्त्रीले बिएनपी सत्तामा हुँदा उनका मन्त्री र श्रीमतीले भारत भ्रमणमा सारी किनेर बंगलादेशमा बेच्ने गरेको बताए । सत्तारूढ अवामी लीगको बैठकलाई सम्बोधन गर्दै हसिनाले भारतीय उत्पादन बहिष्कार गर्न आह्वान गर्ने बंगलादेश नेसनलिस्ट पार्टी (बीएनपी) नेताहरूमाथि कडा हमला गरे । हसिना अवामी लीगकी अध्यक्ष पनि हुन् । उनले भने, ‘मेरो प्रश्न छ, विपक्षी नेताका श्रीमतीसँग कतिवटा भारतीय साडी छन् ? अनि किन आफ्नी श्रीमतीबाट साडी लिएर आगो लगाउँदैनन् ? कृपया बिएनपी नेताहरूलाई सोध्नुहोस् ।

प्रधानमन्त्री शेख हसिना पनि भारतीय मसला र बंगलादेशको भान्साको भूमिकामा फर्किन् । ‘गरम मसाला, प्याज, लसुन, अदुवा, भारतबाट आउने सबै मसला बिएनपीका नेताहरूको घरमा नदेख्नु’ उनले भने । बीएनपी नेता रुहुल कबीर रिजवीले भारतीय उत्पादनहरू विरुद्ध प्रतीकात्मक विरोधको रूपमा आफ्नो कश्मीर सल सडकमा फालेपछि टिप्पणीहरू आए, डेली स्टारले रिपोर्ट गरेको छ ।

बंगलादेशमा भारत आउट अभियान जारी छ, यो कार्य बंगलादेशमा ‘भारत-आउट’ अभियानको पृष्ठभूमिमा भइरहेको छ । केही कार्यकर्ता र प्रभावशाली व्यक्तिको पहलमा र विपक्षी राजनीतिज्ञहरूको एक भागको समर्थनमा, विपक्षी दल बीएनपीले बहिष्कार गरेको चुनावमा अवामी लीगको भर्खरको जितपछि यो अभियानले गति लिएको छ ।



कमेरोटार जग्गा एकीकरण आयोजना

मध्यपुर थिमि, भक्तपुर



विकसित घडेरी विक्रीको सिलवन्दी बोलपत्र आव्हान सम्बन्धी सूचना

गोरखापत्र दैनिकमा प्रकाशित मिति २०८०/१२/०८)

फोनं. ०१-५०९३११५

यस जग्गा एकीकरण आयोजनाको आयोजना व्यवस्थापन उप-समितिको मिति २०७९/११/१५ को बैठकको निर्णयानुसार तपसिल बमोजिमका विकसित घडेरीहरू (प्लट) गोप्य सिलवन्दी बोलपत्रद्वारा बढाबढ गरी विक्री गरिने भएको हुँदा इच्छुक नेपाली नागरिकहरूले आफूले खरीद गर्न चाहेको प्लटको जम्मा मूल्य अंक र अक्षर दुवैमा प्रष्ट उल्लेख गरी नागरिकताको प्रतिलिपी सहित यो सूचना प्रकाशित भएको मितिले ३० दिन भित्र कार्यालय समयमा बोलपत्र फाराम खरिद गरी ३१ औं दिन दिनको १२:०० बजे भित्र गोप्य सिलवन्दी बोलपत्र पेश गर्न हुन यो सूचना गरिएको छ ।

- खरीद गर्न चाहेको प्लटको आफूले कबोल गरेको कूल अंकको १०% प्रतिशतले हुन आउने रकम नेपाल बैंक लिमिटेड, थिमि शाखामा रहेको धरौती खाता नं. २३३००१००६१५४४१०००००४ मा जम्मा गरेको सक्कल बैंक भौचर संलग्न गर्नु पर्नेछ ।
- प्राप्त सिलवन्दी बोलपत्रहरू ३१ औं दिन दिनको २:०० बजे निवेदनकर्ता वा निजका अधिकार प्राप्त प्रतिनिधिको उपस्थितीमा खोल्नेछ । उक्त समयमा सिलवन्दी बोलपत्र पेश गर्ने व्यक्ति वा निजको प्रतिनिधी उपस्थित नभएपनि बोलपत्र खोल्न बाधा पुग्ने छैन । सिलवन्दी बोलपत्र खरिद गर्ने र पेश गर्ने अन्तिम दिन विदा परेमा सो विदा पछिको कार्यालय खोलिएको दिनमा उपरोक्त बमोजिम हुनेछ ।
- विकसित घडेरी (प्लट) खरीदको लागि छनौट भएका व्यक्तिहरूले बाँकी ९०% रकम बोलपत्र स्वीकृत भै सो को सूचना आयोजनाको सूचना पाटीमा टाँस भएको मितिले १५ (पन्ध्र) दिनभित्र रकम जम्मा गरि सक्नु पर्नेछ । अन्यथा प्लट दावी गर्न पाइने छैन ।
- घडेरी जग्गा खरीद गर्ने सिलवन्दी बोलपत्र फाराम देहाय बमोजिमको रकम (फिर्ता नहुने गरी) नगद तिरी यस आयोजना कार्यालयबाट खरीद गर्न सकिनेछ ।
- अंक र अक्षर फरक परेमा अक्षरलाई मान्यता दिइनेछ ।
- रकम जम्मा गरेको सक्कल बैंक भौचरको पछाडि सिलवन्दी बोलपत्र दाताको नाम, थर, (तीन पुस्ते) ठेगाना र फोन नं. उल्लेख गर्नु पर्नेछ ।
- सिलवन्दी बोलपत्र स्वीकृत नहुने व्यक्तिहरूको धरौटी रकम A/C Payee चेकद्वारा फिर्ता गरिनेछ ।
- अन्य कुरा बुझ्नु परेमा ०१-५०९३११५ मा कार्यालय समय भित्र सम्पर्क राख्न सकिनेछ ।

- रित नपुगेको र म्याद नाघी आएको निवेदन उपर कारवाही हुने छैन ।
- प्राप्त सिलवन्दी बोलपत्रहरू स्वीकृत गर्ने नगर्ने सम्पूर्ण अधिकार यस कार्यालयमा सुरक्षित हुनेछ ।
- खरिद कर्ता आफैले रजिष्ट्रेशन दस्तुर, राजश्व व्यहोर्नु पर्नेछ ।

सि. नं	सिट.नं/ बडा नं.	कि. नं.	क्षेत्रफल		वाटोको चौडा मी.	मोहोडा मी.		प्लटको न्यूनतम मूल्य रु.		बोलपत्र फारामको दस्तुर रु.
			व.मी.	रोपनी		मी.	तर्फ	प्रति आना	प्लटको मूल्य रु.	
सेक्टर १										
1	102-1191-22/11	25	137.60	0-4-1-1.2	7.5	15.64	उत्तर	5000000.00	21637771.75	3000.00
2	102-1191-21/12	137 मध्ये पश्चिमतर्फ	148.10	0-4-2-2.5	7.5	7.9	उत्तर	5500000.00	25617800.84	3000.00
सेक्टर २										
3	102-1190-20/12	59 मध्ये उत्तरतर्फ	143.31	0-4-2-0.1	7.5	9.86	पूर्व	4500000.00	20282108.74	3000.00
4	102-1190-20/12	59 मध्ये बीचतर्फ	143.31	0-4-2-0.1	7.5	9.86	पूर्व	4500000.00	20282108.74	3000.00
5	102-1190-20/12	59 मध्ये दक्षिणतर्फ	143.31	0-4-2-0.1	7.5	7.15	पूर्व	4500000.00	20282108.74	3000.00
सेक्टर ३										
6	102-1191-12/10	43	196.16	0-6-0-2.7	20*7.5*9	12.18*17.4*12.3	उत्तर/पूर्व/दक्षिण	5000000.00	30846404.84	3000.00
7	102-1191-12/10	155	82.04	0-2-2-1.3						
	102-1191-12/10	264	160.09	0-5-0-0.6						
			242.13	0-7-2-1.8	7.5	7.24	उत्तर	3700000.00	28175681.09	3000.00
सेक्टर ५										
8	102-1190-15/9	78	118.73	0-3-2-3.7	11	6.24	उत्तर	5500000.00	20537484.77	3000.00

निमित्त आयोजना प्रमुख



टि.स.का. वार्ता नं. १३, ०४८, ०४८
 आगामी निष्का नं. ३००१२६८०

“आर्थिक, सामाजिक तथा सांस्कृतिक उन्नयनका लागि सहकारिताको भाववानामाई जगती।”

बालकुमारी

बचत तथा ऋण सहकारी संस्था लि.
 BALKUMARI SAVING & CREDIT CO-OPERATIVE LTD.

राजशहराचोक, मध्यपुर थिमि-४, मकपुर, लेपाल, फोन: ४०२३३२३, ४०२३४५४
 ईमेल: basic@mail.com.np

११%* मा बालकुमारी स्किम कर्जा

कृषि कर्जा

व्यापारिक कर्जा

शैक्षिक कर्जा

घरनिर्माण कर्जा

औद्योगिक कर्जा

* रकम लागू हुनेछ ।

www.balkumarisaccos.com

